



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ເລກທີ 378 /ທຫລ
ນະຄອນຫຼວງວຽງຈັນ, ວັນທີ 23 MAY 2014

ຂໍ້ຕົກລົງ

**ວ່າດ້ວຍຄ່າທຳນຽມ, ຄ່າບໍລິການໃນການຂໍອະນຸຍາດດຳເນີນ
ທຸລະກິດ ແລະ ຄ່າຄຸ້ມຄອງປະຈຳປີ ຂອງສະຖາບັນການເງິນ**

- ອີງຕາມ ກົດໝາຍວ່າດ້ວຍທະນາຄານແຫ່ງ ສປປ ລາວ ສະບັບເລກທີ 05/ສພຊ, ລົງວັນທີ 14 ຕຸລາ 1999;
- ອີງຕາມ ດຳລັດວ່າດ້ວຍສະຖາບັນການເງິນຈຸລະພາກ ສະບັບເລກທີ 460/ລບ, ລົງວັນທີ 3 ຕຸລາ 2012;
- ອີງຕາມ ດຳລັດວ່າດ້ວຍທຸລະກິດໃຫ້ເຊົ່າສິນເຊື້ອ ສະບັບເລກທີ 11/ນຍ, ລົງວັນທີ 18 ກຸມພາ 1999;
- ອີງຕາມ ດຳລັດວ່າດ້ວຍໂຮງຊວດຈຳ ສະບັບເລກທີ 10/ນຍ, ລົງວັນທີ 2 ກຸມພາ 2002;

ຜູ້ວ່າການທະນາຄານແຫ່ງ ສປປ ລາວ ຕົກລົງ:

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກຳນົດກ່ຽວກັບ ຄ່າທຳນຽມຍື່ນເອກະສານຂໍອະນຸຍາດດຳເນີນທຸລະກິດ, ຄ່າບໍລິການຄົ້ນຄ້ວາອອກອະນຸຍາດດຳເນີນທຸລະກິດ ແລະ ຄ່າຄຸ້ມຄອງປະຈຳປີຂອງສະຖາບັນການເງິນທີ່ຂໍອະນຸຍາດດຳເນີນທຸລະກິດຢູ່ ສປປ ລາວ ເພື່ອເປັນບ່ອນອີງໃນການຈັດຕັ້ງປະຕິບັດໃຫ້ເປັນເອກະພາບໃນທົ່ວລະບົບສະຖາບັນການເງິນ.

ມາດຕາ 2 ຄ່າທຳນຽມຍື່ນເອກະສານຂໍອະນຸຍາດດຳເນີນທຸລະກິດ

ຜູ້ຂໍອະນຸຍາດດຳເນີນທຸລະກິດຕ້ອງເສຍຄ່າທຳນຽມຍື່ນເອກະສານຂໍອະນຸຍາດດຳເນີນທຸລະກິດ ແລະ ຂະຫຍາຍສາຂາ ຫຼື ໜ່ວຍບໍລິການ ໃຫ້ແກ່ທະນາຄານແຫ່ງ ສປປ ລາວ ດັ່ງນີ້:

1. ສະຖາບັນການເງິນຈຸລະພາກທີ່ຮັບເງິນຝາກ ສຳນັກງານໃຫຍ່ ຈຳນວນ 3.000.000 ກີບ;
 - ສະຖາບັນການເງິນຈຸລະພາກທີ່ຮັບເງິນຝາກ ສາຂາ ຈຳນວນ 1.000.000 ກີບ;
2. ສະຖາບັນການເງິນຈຸລະພາກທີ່ບໍ່ຮັບເງິນຝາກ ສຳນັກງານໃຫຍ່ ຈຳນວນ 500.000 ກີບ;

3. ສະຫະກອນສິນເຊື້ອ ແລະ ເງິນຝາກປະຢັດ ຈຳນວນ 100.000 ກີບ;
4. ບໍລິສັດ ໃຫ້ເຊົ່າສິນເຊື້ອ ສຳນັກງານໃຫຍ່ ຈຳນວນ 5.000.000 ກີບ;
 - ບໍລິສັດໃຫ້ເຊົ່າສິນເຊື້ອ ສາຂາ ຫຼື ໜ່ວຍບໍລິການ ຈຳນວນ 1.000.000 ກີບ;
5. ໂຮງຊວດຈຳ ສຳນັກງານໃຫຍ່ ຈຳນວນ 500.000 ກີບ;
6. ໂຄງການ ການເງິນຈຸລະພາກ ຈຳນວນ 200.000 ກີບ;

ມາດຕາ 3 ຄ່າບໍລິການຄົ້ນຄ້ວາອອກອະນຸຍາດດຳເນີນທຸລະກິດ

ຜູ້ຂໍອະນຸຍາດດຳເນີນທຸລະກິດ ຕ້ອງເສຍຄ່າບໍລິການຄົ້ນຄ້ວາອອກອະນຸຍາດດຳເນີນທຸລະກິດ ໃຫ້ແກ່ທະນາຄານແຫ່ງ ສປປ ລາວ ພາຍຫຼັງທີ່ໄດ້ຮັບອະນຸຍາດດຳເນີນທຸລະກິດຊົ່ວຄາວ ຊຶ່ງມີລາຍລະອຽດດັ່ງນີ້:

1. ສະຖາບັນການເງິນຈຸລະພາກທີ່ຮັບເງິນຝາກ ທີ່ມີທຶນຈົດທະບຽນ 3 ຕື້ກີບ ຈຳນວນ 30.000.000 ກີບ;
 - ສາຂາຂອງສະຖາບັນການເງິນຈຸລະພາກທີ່ຮັບເງິນຝາກ ທີ່ມີທຶນຈົດທະບຽນ 1 ຕື້ກີບ ຈຳນວນ 10 ລ້ານກີບ;
2. ສະຖາບັນການເງິນຈຸລະພາກທີ່ບໍ່ຮັບເງິນຝາກ ທີ່ມີທຶນຈົດທະບຽນ 200 ລ້ານກີບ ຈຳນວນ 2.000.000 ກີບ;
3. ສະຫະກອນສິນເຊື້ອ ແລະ ເງິນຝາກປະຢັດ ທີ່ມີທຶນຈົດທະບຽນ 100 ລ້ານກີບ ຈຳນວນ 1.000.000 ກີບ;
4. ບໍລິສັດ ໃຫ້ເຊົ່າສິນເຊື້ອ ທີ່ມີທຶນຈົດທະບຽນ 5 ຕື້ກີບ ຈຳນວນ 50.000.000 ກີບ;
 - ສາຂາ ບໍລິສັດ ໃຫ້ບໍລິການເຊົ່າສິນເຊື້ອ ທີ່ມີທຶນຈົດທະບຽນ 1 ຕື້ກີບ ຈຳນວນ 10 ລ້ານກີບ;
5. ໂຮງຊວດຈຳ ທີ່ມີທຶນຈົດທະບຽນ 500 ລ້ານກີບ ຈຳນວນ 5.000.000 ກີບ;
6. ໂຄງການ ການເງິນຈຸລະພາກ ຈຳນວນ 2.000.000 ກີບ.

ການຄິດໄລ່ຄ່າບໍລິການຄົ້ນຄ້ວາອອກອະນຸຍາດດຳເນີນທຸລະກິດແມ່ນເທົ່າກັບ 1% ຂອງທຶນຈົດທະບຽນຂອງແຕ່ລະຮູບແບບ.

ມາດຕາ 4 ຄ່າຄຸ້ມຄອງປະຈຳປີ

ສະຖາບັນການເງິນຈຸລະພາກທີ່ຮັບເງິນຝາກ, ສະຖາບັນການເງິນຈຸລະພາກທີ່ບໍ່ຮັບເງິນຝາກ, ບໍລິສັດໃຫ້ເຊົ່າສິນເຊື້ອ, ໂຮງຊວດຈຳ ລວມທັງສາຂາຂອງສະຖາບັນດັ່ງກ່າວ, ສະຫະກອນສິນເຊື້ອ ແລະ ເງິນຝາກປະຢັດ ແລະ ໂຄງການ ການເງິນຈຸລະພາກ ຕ້ອງເສຍຄ່າຄຸ້ມຄອງປະຈຳປີໃຫ້ແກ່ທະນາຄານແຫ່ງ ສປປ ລາວ ຈຳນວນ 0,05 % ຂອງຊັບສິນສະເລ່ຍ ຫຼື ຢ່າງໜ້ອຍ 0,5 % ຂອງທຶນຈົດທະບຽນ.

ມາດຕາ 5 ການຊຳລະຄ່າຍື່ນເອກະສານ, ຄ່າຄົ້ນຄ້ວາອະນຸຍາດດຳເນີນທຸລະກິດ ແລະ ຄ່າຄຸ້ມຄອງປະຈຳປີ

1. ຜູ້ຂໍອະນຸຍາດດຳເນີນທຸລະກິດສະຖາບັນການເງິນຕ້ອງຊຳລະຄ່າຍື່ນເອກະສານໃນເວລາຍື່ນສຳນວນຄຳຮ້ອງຕໍ່ທະນາຄານແຫ່ງ ສປປ ລາວ ແລະ ຄ່າຍື່ນເອກະສານດັ່ງກ່າວບໍ່ສາມາດຖອນຄືນໄດ້. ສ່ວນຄ່າຄົ້ນຄ້ວາອອກອະນຸຍາດດຳເນີນທຸລະກິດຕ້ອງຊຳລະໃນວັນໄດ້ຮັບໃບອະນຸຍາດດຳເນີນທຸລະກິດຊົ່ວຄາວ;

2. ສະຖາບັນການເງິນຕ້ອງຊຳລະຄ່າຄຸ້ມຄອງ ປະຈຳປີ ກ່ອນວັນທີ 31 ມັງກອນ ຂອງປີການບັນຊີຖັດໄປ.

ມາດຕາ 6 ການຈັດຕັ້ງປະຕິບັດ

ມອບໃຫ້ກົມຄຸ້ມຄອງສະຖາບັນການເງິນ, ກົມບໍລິການທະນາຄານ, ສາຂາ ທະນາຄານແຫ່ງ ສປປ ລາວ ແລະ ບັນດາສະຖາບັນການເງິນ ຈັດຕັ້ງປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 7 ຜົນສັກສິດ

ຂໍ້ຕົກລົງສະບັບນີ້ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ຜູ້ວ່າການທະນາຄານແຫ່ງ ສປປ ລາວ



ດຣ. ສົມພາວ ໄຟສິດ